



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 48

4 ta' Lulju 2022

Il-Kunsilli Lokali BIRKIRKARA Itaq'a fl-uffiċċju amministrattiv, fil-5.00 ta' filgħaxja.

PREŽENTI:

Joanne Debono Grech – Sindku
Karl Cutajar – Viċi Sindku
Nancy Aquilina – Kunsillier
Rita Borg - Kunsillier
Kaylocke Buhagiar – Kunsillier
Owen Patrick Attard - Kunsillier
Antoine Attard - Kunsillier
John Mizzi – Kunsillier
Marie Claire Zammit Bonello – Kunsillier
Deborah Mifsud – Kunsillier
Francis Pullicino - Kunsillier
Jimmy JM Calleja – Kunsillier
Luke Vella - Kunsillier

ASSENTI b'APOLOGIJI Skont Ordni Permanentni 14A (3):

UFFIĊJAL PREŽENTI:

Mandy Farrugia – Deputat Segretarju Eżekuttiv

Fil-bidu tal-laqgħa kienu prezenti l-Kunsilliera eletti s-Sindku Joanne Debono Grech, il-Viċi Sindku Karl Cutajar, Nancy Aquilina, Rita Borg, Antoine Attard, Kaylocke Buhagiar, Marie Claire Zammit Bonello, John Mizzi, Deborah Mifsud, Owen Patrick Attard, Francis Pullicino, Jimmy JM Calleja u Luke Vella.

48.1 Qari ta' l-ittri ta' apologiiji

48.1.1 Il-laqgħa tal-Kunsill fetħet fis-sitta ta' filgħaxja. Is-Sindku s-Sa Joanne Debono Grech fetħet il-laqgħa bit-talba.

48.1.2 Id-Deputat Segretarju Eżekuttiv qalet li ma kinitx irċeviet ittri ta' apoloġija.

48.2 Kunsiderazzjoni u Approvazzjoni ta' Minuti

48.2.1 Il-minuti tal-laqgħa numru 46 ġew imqassma u ttieħdu bħala moqrija

48.2.2 Fuq proposta tal-Kunsillier Sinjura Rita Borg, issekondata mill-Kunsillier Sinjura Deborah Mifsud , il-minuti tal-laqgħa numru 46 ġew approvati bħala dokumenti korretti.

48.2.3 Il-minuti tal-laqgħa numru 47 ġew imqassma u ttieħdu bħala moqrija

48.2.4 Fuq proposta tal-Kunsillier is-Sur Patrick Owen Attard, issekondata mill-Kunsillier Sa Deborah Mifsud, il-minuti tal-laqgħa numru 47 ġew approvati bħala dokumenti korretti.

48.3 Matters Arising

48.3.1 Il-Kunsillier is-Sur Luke Vella saqsa dwar kif bqajna fuq Magħtab Constructions li riedu jgħollu l-prezzijiet tal-konkos. Is-Sindku Sa Joanne Debono Grech qalet li qed nistennew dwar din mingħand l-avukat.

48.3.2 Kompliet id-diskussjoni dwar il-proġett tar-Roxy. Is-Sindku Sa Joanne Debono Grech qalet li l-idea hi li nerġġi lu nagħmlu laqgħa interna mal-periti, mas-Sur Paul Galea tal-Malta Railway Foundation u mas-Sovratendenza tal-Wirt Kulturali biex niftehma dwar linja komuni li għandna nadattaw. Il-Viči Sindku s-Sur Karl Cutajar qal li għandna naraw id-drittijiet tagħna sew u nsibu meta nbena l-ħajt. Il-Kunsillier Sa Rita Borg qalet li dan kollu ġa ddiskutejn. Il-Kunsillier is-Sur Luke Vella qal li għandna niċċirkolaw email interna bil-proposti tal-Kunsill biex nisimgħu l-feedback ta' kulħadd.

48.3.3 Is-Sindku Sa Joanne Debono Grech qalet li għalissa kollox għadu verbali u kif qal l-avukat Sladden fl-aħħar laqgħa, kwalunkwe ftehim irid jiġi miktub quddiem nutar. Il-Kunsillier Sa Rita Borg qalet li l-ġnien jintuża f'attivitajiet ta' livell anke ta' tigħiġiet u l-Kunsill ma jistax jtitlef introjt mill-ġnien. Il-Kunsillier Sa Deborah Mifsud qalet li rridu naraw li fil-galleriji ma jkunx hemm inxir u kruhat oħra.

48.3.4 Ĝiet proposta d-data tal-11 ta' Lulju għal laqgħa interna mal-periti. Wara s-Sindku qalet li tissejja ġi laqgħa ġenerali dwar is-suġġett biex kull min irid jattendi jkun jista' jagħti l-opinjoni tiegħi. Għal din il-laqgħa se tistieden l-għaqdha Karkariżi, Ministri u kandidati, anke dawk li ma telgħux.

48.3.5 Il-Kunsillier is-Sur Antoine Attard saqsa dwar il-Proġett ta' Innovazzjoni fl-Istazzjon għax qal li ma jaf xejn fuqu. Is-Sindku Sa Joanne Debono Grech qalet lid-Deputat Segretarju biex meta jiġi l-Perit Bugeja jgħib il-pjanti miegħu ħalli jkunu għad-disposizzjoni tal-Kunsilliera. Il-Kunsillier is-Sur Kaylocke Buhagiar qal li fl-aħħar laqgħat konna għidna li sar il-ftehim għall-fondi mill-Awtorita' tal-Ipjanar u li kellna nkellmu lill-Perit Bugeja ħabba l-lift.

48.4 Kommunikazzjoni mis-Sindku

48.4.1 Is-Sindku Sa Joanne Debono Grech qalet li fil-każ ta' l-estensjoni ta' Triq Gazzija, ma ġiex aċċettata li titħalla bl-istess isem. Għaldaqstant qed jiġi suggerit li parti minnha tissemma għall-prepostu Sciberras Psaila u l-parti l-oħra tissemma għal Dr Victor Theuma. Ma kienx hemm ogħejż żonni.

48.4.2 Is-Sindku Sa Joanne Debono Grech qalet li avviċinawna xi residenti għax fejn kien hemm lukanda fl-antik Wignacourt hotel ħdejn l-arkati se jsir progett ta' 5 sulari. Hija qalet li aħna bħala Kunsill nistgħu nressqu l-kummenti tagħna fis-sens li se jtellfu l-arkati. Il-Kunsillier is-Sur Antoine Attard qal ukoll li se jkun hemm problemi ta' traffiku u se ssir mistoqsija dwar jekk iż-żona tiflaħx traffiku. Mhux se niddeċiedu imma se nsaqsu lill-Awtorită tal-Ippjanar biex isiru studji serji.

48.4.3 Id-Deputat Segretarju Eżekuttiv qalet li ġew jiltaqgħu magħna ta' l-ERA biex nagħtu l-proposti tagħna dwar fejn irridu nagħmlu l-bring in sites. Irridu nagħtu 12 b'kollo u jekk ma nippoproponu se nibdew neħlu l-multi. Il-Kunsillier Sa Deborah Mifsud qalet li hi ma taqbilx magħhom u mhux se tissuġerixxi postijiet. Is-Sindku Sa Joanne Debono Grech qalet li fejn neħħejna ma nerġgħux nagħmlu. L-ERA tawna numru ta' proposti diġa u se jiġu ċirkolati lill-Kunsilliera għall-kunsiderazzjoni ħalli kull kunsillier iressaq ix-xewqa tiegħu.

48.5 Mistoqsijiet mill-Kunsilliera

48.5.1 Il-Kunsillier Sa Deborah Mifsud qalet li konna għamilna xi applikazzjonijiet għal fondi għal siġar u xtaqet tkun taf x'sar minnha. Id-Deputat Segretarja Eżekuttiv qalet li l-applikazzjoni tagħna ma ġietx aċċettata u saqsejnihom għaliex ma ġietx aċċettata. Is-Sindku qalet li mhiex aċċettabli li minn 3 skemi ma ħadna xejn u għandha tkun infurmata minn qabel taħt liema Ministru qiegħdin dawn l-iskemi ħalli tippressa għax kulħadd hekk jagħmel. Kien hemm applikazzjoni ħdejn l-isptar ħdejn is-subway, u pjanti quddiem id-djar. Is-Sindku qalet li biex napplikaw qed nonfqu l-flus għall-perit ukoll – hija qalet lid-Deputat Segretarju Eżekuttiv li mhux tibghat email biss imma tgħidlu s-Sindku trid tiltaqa' miegħek.

48.5.2 Il-Kunsillier is-Sur John Mizzi saqsa jekk il-Kunsill jafx li se jsir xi refurbishment fiċ-ċentru tas-Saħħha? Is-Sindku qaltlu li iva rċevejna dalgħodu imma dan mhux progett tal-Kunsill. Is-Sur Mizzi qal li mhux ideali li l-pazjenti jmorru il-Gżira jew il-Floriana, ma jistgħux imorru l-Mosta? Is-Sindku qalet li kif tidhol il-Kunsill offrejna kamra għal servizz bażiku imma l-Union tan-nurses ma aċċettawwiex. Inkella jiġu offruti mobile clinics. Il-Kunsillier Sa Marie Claire Zammit Bonello qalet li għandna niċċekkjaw għaliex il-Union hija kontra. Il-Kunsill se jikteb lid-dipartiment tas-Saħħha u se jerġa' joffri xi alternattivi. Id-Deputat Segretarju se tagħmel l-email u tikkopja lil kulħadd.

48.5.3 Il-Kunsillier is-Sur Antoine Attard saqsa dwar il-problema li kellna li ma jnġabarx il-kartun. Ezempju xi kaxxa tat-TV. Imma l-Kunsillier Sa Deborah Mifsud qalet li mhux kartun kbir biss fin-naħħat tagħha. Is-Sindku qalet li għandha ssir laqgħa formali u ntellgħu lill-kuntrattur quddiemna ħa naraw x'se jgħid. Is-Sindku talbet lid-Deputat Segretarju tiċċirkola t-tender ta' l-iskart ħalli kulħadd ikun jaf fuqieq se jitkellem. Għandu jissejjah Raphael Carabott ukoll għal din il-laqqha li huma l-Contracts Manager. Is-Sindku qalet ukoll li l-istess kuntrattur għandu t-tender tat-tissqija u dan ukoll mhux isir sew. Il-Viċi Sindku s-Sur Karl Cutajar semma wkoll il-ħaxix ħażin li qed jikker ma' kullimkien. Se tkun imsejha laqgħa ħall-11 ta' Lulju fl-4pm ma' dawn il-kuntratturi.

48.5.4 Il-Kunsillier is-Sur Francis Pullicino qal li Castel Maggiore wrew interess għal ġemellaġġ u s-Sindku ta' din il-lokalità viċin Bologna fl-Italja wriet ix-xewqa li tiltaqa' magħna virtwalment. L-istess Kunsillier saqsa jekk il-fondi għadhomx available. Dan se jiġi čċekkjav. Is-Sindku qalet li kieku niltaqgħu ma' post relata tiktak ma' Santa Liena jkun aħjar.

Il-ħin 7.30pm il-Kunsillier Sa Deborah Mifsud talbet li tkun skużata u ħarġet mill-kamra.

48.5.5 Il-Kunsillier is-Sur Jimmy JM Calleja qal li għal Santa Elena se jipprova jagħti xi tifkira bħas-soltu lill-anzjani Karkariżi li jinsabu fil-homes imma minħabba l-covid mhux kulħadd qed jikkopera. Però ha jipprova. Hu qal li lejn Settembru se jkun qed jipprova jorganizza weekend break ġewwa Sqallija. Hadd ma sab oġgezzjoni.

48.5.6 Il-Kunsillier is-Sur Owen Patrick Attard saqsa dwar informazzjoni dwar cat feeders. Id-Deputat Segreiarju Eżekuttiv qalet li ma hemmx skemi għalissa

48.5.7 Il-Kunsillier is-Sur Kaylocke Buhagiar tkellem dwar il-boroż għax ma għadniex inqassmu. Id-Deputat Segretarju Eżekuttiv qalet li mhux se jagħtu iż-żejt u ma għandhomx ornat. Din mhix deċiżjoni tal-Kunsill għalkemm qed jeħel il-Kunsill.

48.6 SPI/SCI/6/2022 Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali

48.6.1 Id-Deputat Segretarju semmiet din l-iskema. Il-Viċi Sindku staqsa x'jista' jsir – roundabouts, ġebel? Id-Deputat Segretarju Eżekuttiv qalet li nistgħu napplikaw għal proġett wieħed biss, li jilhaq l-istima ta' €65,000 u x-xogħol propost irid isir sas-sena 2024. Il-problema hi li dejjem qed nibilgħu l-ispejjeż tal-Perit u 15% tal-iskema. Gie suggeriet id-dawl u manutenzjoni tal-akkwadott fosthom tneħħija ta' ħaxix hażin.

48.7 Bulky Refuse collection service using Low Emission Vehicle

48.7.1 Id-Deputat Segretarju qalet li ħareġ it-tender tal-bulky għax se jiskadi.

48.8 Tender for the Professional Services of an Architect

48.8.1 Id-Deputat Segretarju qalet li ħareġ it-tender tal-perit tal-Kunsill għax se jiskadi.

48.9 Kunsiderazzjoni u Approvazzjoni tal-iskeda ta' pagamenti 37/8 u Petty Cash

48.8.1 Id-Deputat Segretarju Eżekuttiv ressaq l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier is-Sur issekondata mill-Kunsillier Sa Nancy ssekondati mill-Viċi Sindku s-Sur Karl Cutajar.

48.8.2 Id-Deputat Segretarju Eżekuttiv ressaq l-iskeda tal-pagamenti 37/8. Kien hemm mistoqsija mill-Kunsillier is-Sur Antoine Attard dwar l-overtime. Id-Deputat Segretarju Eżekuttiv spjegat li dak ikun overtime li jkun sar mill-Community Workers (madwar 11) u jinkludi xogħlijiet ta' tindif fil-latrini u hekk qed niffrankaw tender. Huwa saqsa jekk jistax isir waqt il-ħin tax-xogħol. Id-Deputat Segretarju qalet li le għax jidħlu sibtijiet u fl-għaxxijiet. Hi tawtorizahom għax tagħmel sens. Anzi hi

taqbel li kważi kważi nneħħu l-kuntratt tal-green areas u nagħtuh lil dawn il-ħaddiema. Dawn ġew approvati b'mod unanimu fuq mozzjoni mill-Kunsillier Sur Jimmy JM Calleja issekondata mill-Kunsillier is-Sur Owen Patrick Attard.

48.10 Tmiem tal-Laqqha u data tas-seduta li jmiss

45.9.1 Il-laqqha ntemmet fit-8pm u ġiet aġġornata għat-Tnejn 1 ta' Awwissu fis-6pm.

Konfermati, illum 1 ta' Awwissu 2022.

IFFIRMATI

Joanne Debono Grech
Sindku

Mandy Farrugia
Deputat Segretarju Eżekuttiv